

संस्कृतवार्ता:

दिनांक: :- 22.06.2017

सायम् :- 06.10

मुख्यवार्ता:

- तमिलनाडुराज्यस्य शासि A.I.A.D.M.K. दलस्य पनीरसेल्वम् पक्षेन राष्ट्रिय-जनतान्त्रिकसंयुत्याः राष्ट्रपतिपदप्रत्याशिनः रामनाथकोविन्दस्य समर्थनं कृतम्।
- प्रशासनेनोक्तं यत् उत्पादसेवा-शुल्क-प्रदातृभ्यः वस्तुसेवाकरव्यवस्थान्तर्गतं पंजीकरणाय जूनमासस्य पंचविंशति दिनांके पुनः नवीनसेवा उदघाटिता भविष्यति।
- इसरो इति भारतीयान्तरिक्षानुसंधान संस्थानं श्वः श्री हरिकोटा केन्द्रात् उपग्रहाणां प्रक्षेपणं करिष्यति।

-----

कोन्विदाय समर्थनम्

तमिलनाडुराज्यस्य शासित A.I.A.D.M.K. दलस्य पक्षद्वयेन राष्ट्रिय-जनतान्त्रिक संयुत्याः राष्ट्रपतिपद प्रत्याशिनः रामनाथ कोविन्दस्य समर्थनं कृतम्। पन्नीरसेल्वमस्य नेतृनेतत्वयुतेन पुरात्चीथवैली-समूहेन पूर्णसमर्थनं कृतम् पन्नीरसेल्वमः प्रावोचत् यत् अमितशाहस्य अध्यक्षानन्तरं समायोजिते उपवेशने निर्णयोऽयं स्वीकृस्वीकृतः।

-----

वस्तुसेवाकर-पंजीकरणम्

प्रशासनेनोक्तं यत् उत्पादसेवा-शुल्क-प्रदातृभ्यः वस्तुसेवाकरव्यवस्थान्तर्गतं पंजीकरणाय जूनमासस्य पंचविंशति दिनांके पुनः नवीनसेवा उदघाटिता भविष्यति। राजस्व-सचिवः हसमुघ-अधिया वार्ताहरान् व्यजपयत् यत् प्रतिशतम् अशीतिमित-व्यवसायिन- आत्मानं पंजीकारितवन्तः, शेषजनाः जी.एस्. टी.एन् इति अन्तर्जालसङ्केते पंजीकरणं कर्तुं शक्यन्ते।

-----

जम्मू स्थिति

जम्मूकश्मीरे दक्षिण-कश्मीरे पुलवामा जनपदे अपि च अन्य-निकटवर्ति-क्षेत्रेषु लश्करे-तैयबा-गुलमस्य आतंकि-संघर्षे आतंकित्रयस्य मृत्योरनन्तरं जनजीवनं दुष्प्रभावितम् जातम्। एते आतंकिनः गतदिने काकापोराक्षेत्रे

कतिपयहोरापर्यन्त-दुरापन्ने संघर्षे मृताः। दुष्करस्थित्यां जनपदस्य निकषा अपि कार्य-पिधानं वर्तते। वृहत् संख्यायां आरक्षिबलानि सैन्यबलानि च तत्र वर्तन्ते।

कश्मीरोपत्यकायां सर्वाणि रेलयानानि अपि अद्य स्थगितानि। दक्षिण-कश्मीरे अपि संचालितानि रेलयानानि स्थगितानि।

-----

पी एस एल पी सी

इसरो इति भारतीयान्तरिक्षानुसंधान संस्थानं श्वः श्री हरिकोटा केन्द्रात् पी एस् एल् वी सी इति प्रक्षेपण्याः उपग्रहाणां प्रक्षेपणं करिष्यति। एतदथे प्रतीपगठाना प्रारब्धा प्रक्षेपण कार्यक्रमः प्रातः उनत्रिंशत् निमेषाधिक पंचवादने समायोक्ष्यते।

-----

दार्जिलिंग

दार्जिलिंगे गोरखा-जन-मुक्ति-मोर्चा दलस्य अनिश्चितकालीन-पिधान-कारणात् सामान्यजनजीवनं दुष्प्रभावितं जातम्। अपि च अन्तर्जालीय-सेवाः स्थगिताः जाताः। केवलं औषधपणानि कार्यरतानि सन्ति। अन्यानि सर्वाणि आपणानि पिहितानि सन्ति। अत्रान्तरे आरक्षिबलानि हत्यायाःआपराधिकषड्यन्त्रस्य च आरोपे गोरखाः जनमुक्ति-मोर्चाः दलस्य अध्यक्षस्य बिमलगुरुंगं विरुध्य प्राथमिकी पंजीकृजीकता वर्तते। गोरखा-मुक्ति-मोर्चाःदलस्य अनुसारिण शनिवारे त्रयणां समर्थकानां मृमत्युः आरक्षिबलानां गोलिकाप्रहारैः अभवत्। परं राज्यस्य वरिष्ठ-आरक्षिजनाः एतद् न स्वीकुर्वन्ति।

-----

उत्तराखण्डः

उत्तराखण्डराज्यं देशस्य चतुर्थं गृहाद् बहि शौचमुक्त-राज्यं अभवत्। केन्द्रीयमंत्री नरेन्द्रसिंहतोमरः अद्य देहरादूने ONGC संस्थायाः परिसरे आयोजिते स्वच्छ-भारत-अभियान- कार्यक्रमे उत्तराखण्डं गृहाद् बहि-शौच-मुक्त-राज्यं घोषितवान् स्वच्छता-अभियाने प्रथमस्थाने सिक्किमः द्वितीयस्थाने हिमाचलप्रदेशः तृतीयस्थले च केरलः विद्यते। इदानीं चतुर्थ-स्थाने उत्तराखण्डः शौच मुक्त-राज्यम् अभवत्।

-----

अफगान

अफगानिस्तानस्य हेलमंडप्रान्तस्य राजधान्यां लश्कर-गढे अद्य एकस्मिन् कारयान-विस्फोटे न्यूनातिन्यूनाः पंचदशः जनाः मृताः। पंचशताधिक-जनाः

आहताः जाताः। स्थानीय-अधिकारिजनानुसारेण विस्फोटोऽयं बैंकस्य निकषा अभवत्। प्रान्तस्य अधिशासकः तुमरज्वाकः न्यगादीत् यत् आहतेषु जनेषु सैनिकाः नागरिकाश्च वर्तन्ते। कोऽपि दलम् विस्फोटस्य दायित्वं न स्वीकृतवान्।

-----

ऑस्ट्रेलियन ओपन्

ऑस्ट्रेलियन्-ओपन-बैडमिंटनस्पर्धायां भारतस्य क्रीडकत्रयं प्रागुपान्त्यचक्रे प्रविष्टम् पुरुषेकलवर्गे के.श्रीकान्तेन कोरिया देशस्य सोन्-वान्-हो बी.साईं प्रणीतेन च चीनस्य वांगययिआंगः पराजितः। महिला-एकलवर्गे पी.वी.सिन्धुना चीनस्य जिआओ- जिंगः एकविंशतिः- त्रयोदश एकविंशतिः - अष्टादश इत्यन्तरालेन पराजिता। साइना नेहवालः इतः परं क्रीडिष्यति। युगलवर्गे भारतीय क्रीडकाः बहिर्भूताः।

-----

इति वार्ताः